

ஈழநாடு

THE EELA NADU

தேசிய தினசரி National Tamil Daily
கூலி 7 (31-12-65) இதழ் 322

வசுவாசு மார்கழி 16 நமழான் பிறை 7 வெள்ளிக்கிழமை

பட்டு உடைகளை
கைக்களிச் செயல்திறம்
சாயம் போடுவதிலும்
மிகப்பெரிய ஸ்தாபனம்

SUNLIGHT **DYERS**
Ex
DRY
CLEANERS

சன்லைட்
டையர்ஸ் & டிரைக்ளிளினேர்ஸ்

பெரியகடை (ராமநாதபுரம்) அருகாமையில்
யாழ்ப்பாணம் (தந்திரைக்கலை)

மொட்டைத் தலை
உள்வலம்

ஜாகர்த்தா, டி.ச. 30
ஜாவாவில் சட்ட
விரோதமாக விலைகளை
உயர்த்தி விற்பதற்காக,
30 வர்த்தகர்கள் பலாத்
காரமாய் மொட்டையடி
க்கப்பட்டதுடன், வீதி
வழியே பஃரங்க ஊர்வ
லமாக அவர்கள் அழை
த்து வரப்பட்டார்கள்.
இதர வர்த்தகர்களுக்குப்
பாடம் புகட்டுகாமாக
இந்த முறை கடைப்பிடி
க்கப்பட்டது.

மேயர் மகாதேவா ராஜினாமா செய்யவார்?

இன்று இறுதிமுடிவு; நாகராசா புதிய மேயர்?

ஜி. ஜி. இன்று வருகிறார்: விமான நிலையத்தில் வரவேற்பு

யாழ்ப்பாண நகர மேயர் பதவியிலிருந்து திரு. எஸ். வி. மகாதேவா விடுவதில் விலகிவிடுவாரென்றும் இன்று அல்லது நாளை அவர் தனது ராஜினாமா கடிதத்தைச் சமர்ப்பித்து விடுவாரென்றும் அறியப்படுகிறது. புதிய மேயராக திரு. சி. நாகராசா தெரிவுசெய்யப்படக் கூடுமென்றும் தெரியவருகிறது.

யாழ்ப்பாணம், வெள்ளி ஐக்கிய நாடுகள் சபைக்கு இலங்கை கோஷ்டியின் தலைவராகச் சென்ற யாழ்ப்பாண எம். பி. திரு. ஜி. ஜி. பொன்னம்பலம் இன்று காலை 9-15 மணிக்கு கட்டுநாயக்கா விமான நிலையத்தில் வந்திறங்குவார். கட்டுநாயக்கா விமான நிலையத்தில் தமிழ் காங்கிரஸ் பொதுச் செயலாளரும் உடுப்பிட்டி எம். பி. யுமான திரு. ரி. சிவசிதம்பரம், உதவி தபால் மந்திரி திரு. டபிள்யூ. மெண்டிஸ், நீ. கொழும்பு எம். பி., வவனியா எம். பி. திரு. ரி. சிவசிதம்பரம், மற்றும் நீர் கொழும்பிலுள்ள பிரமுகர்கள் வரவேற்பார்கள். அங்கு நடைபெறும் வரவேற்புக் கூட்டத்தில் மந்திரிகள் உட்பட பல பிரமுகர்கள் சொற் பொழிவாற்றுவார்கள். விமான நிலையத்திலிருந்து திரு. பொன்னம்பலம் ஊர்வலமாக கொழும்பு நகரத்திற்கு அழைத்துச் செல்லப்படுவார். விமான நிலையத்தில் ஜெயமங்களகீதம் பாடவும், கண்டிய நடனம், மற்றும் கலைநிகழ்ச்சிகள் நடத்தவும் ஏற்பாடுகள் செய்யப்பட்டுள்ளது. இவ்வரவேற்பில் மும்மொழிகளின் வர்வரவேற்புப் பத்திரம் வர்சித்தளிக்கப்படும். திரு. பொன்னம்பலத்தை வரவேற்பதற்காக யாழ்ப்பாணத்திலிருந்து, தமிழ்க்காங்கிரஸ் நிர்வாக காரியதரிசிகளான திரு. ரி. சங்கரப்பிள்ளை, திரு. இராசநாயகம் மற்றும் பல தமிழ்க் காங்கிரஸ் ஆதரவாளர்கள் கொழும்பு சென்றுள்ளார்கள். தமிழகிரியர்கள் சிலரும், திரு. பொன்னம்பலத்தை விமானநிலையத்தில் வரவேற்கச் சென்றுள்ளார்கள்.

திருமலை நகரசபை நிர்வாகம் பற்றிய புகார் ஜனவரி 3-ல் புதிய நகராசிரை

யாழ்ப்பாணம், வெள்ளி ராஜினாமா வதந்திபற்றி மேயர் திரு. மகாதேவா விடம் நேற்றுக் கேட்ட பொழுது, தாம் இதுபற்றி இன்னும் இறுதி முடிவு செய்யவில்லையென்றும் இன்று தெரிவிப்பதாகவும் கூறினார். மேயர் பதவி சம்பந்தமாக முன்னர் செய்து கொண்ட 'கனவான்கள் ஓப்பந்தம்' சிதைக்கப்பட்டு மேயர் மீது நம்பிக்கையில்லாப் பிரேரணை கொண்டு வரப்பட்ட சமயம் திரு. நாகராசா கூட்டத்துக்குச் சமூகமளிக்கவில்லை. இதனால் நம்பிக்கையில்லாப் பிரேரணை தோல்வியடைந்தது. அச்சமயத்தில் செய்து கொள்ளப்பட்ட ஏற்பாட்டின்படியே திரு. மகாதேவா மேயர் பதவியிலிருந்து விலகவிருப்பதாக அறியப்படுகிறது.

திருமலை நகரமண்டபத்திலிருந்து உள்ளூராட்சி ஆணையாளருவலகத்தில் நடைபெற்ற இவ்விசாரணைகளில் நேற்றைய தினம் தலைவர் டாக்டர் சிவானந்தன் சமூகமளிக்கவில்லை. குருவளியில் சேதமடைந்த நகரசபைக் கட்டிடங்களைத் திருத்துவதற்காக இலங்கை வங்கியிலிருந்து கடனாகப் பெறப்பட்ட இரண்டு லட்சம் ரூபாய் எவ்விதம் செலவளிக்கப்பட்டது என்பதுபற்றி நகரசபை உறுப்பினர்களுக்கு எதுவித தகவல்களும் ஏன் கொடுக்கப்படவில்லையென்ற விஷயம் பற்றியும் அந்த 2 லட்சம் ரூபாய் எவ்விதத்தில் செலவழிக்கப்பட்டது என்பது பற்றியும் நேற்றைய விசாரணையில் மூன்று நகரசபை உறுப்பினர்களும் குற்றச் சாட்டுகளை தெரிவித்ததாகத் தெரிகிறது.

நகரசபையின் மாதாந்த விசேட கூட்டங்களில் தீர்மானிக்கப்படாத பல விஷயங்கள் தலைவரிடம் அக்கூட்ட அறிக்கைகளினால் 'தீர்மானிக்கப்பட்டதாக'க் கூறி திணிக்கப்பட்டுள்ளதென்றும் இவ்வறுப்பினர்கள் தெரிவித்தனர்.

சபைக் கூட்டங்களில் கொண்டுவந்து நிறைவேற்றப்படும் பிரேரணைகளுக்கு எதிர்ப்புத் தெரிவிக்கும் உறுப்பினர்கள் தங்கள் எதிர்ப்பிற்கான காரணங்களை ஏழுநாட்களுக்கிடையில் எழுத்து மூலம் தெரிவிக்கவேண்டுமென்ற நகரசபை சட்ட விதிகளுக்கிணங்க உறுப்பினர்கள் தெரிவிக்கும் காரணங்களுக்கு தலைவர் தனது விளக்கத்தை அடியில் எழுதிவருகின்றாரெனவும் இது சட்டத்திற்கு முரணானதென்றும் இம்முன்று உறுப்பினர்களும் தெரிவித்தனர் என்றும் இது விடயம் பற்றி தான் அட்டர்னி ஜெனரலுக்கு எழுதி இறுதிமுடிவு



பம்பலப்பட்டி, வியா. சிரேஷ்ட உதவிப் பொலிஸ் இன்ஸ்பெக்டர் ஜெனரல் திரு. ஜே. டபிள்யூ. எல். அட்டிகலை, இருவார விவில் சென்றுள்ள இன்ஸ்பெக்டர் ஜெனரலுக்காகப் பதில் இன்ஸ்பெக்டர் ஜெனரலாகக் கடமையாற்றுகிறார்.

பெற்றுத் தருவதாக உதவி ஆணையாளர் திரு. ந. சிவராசா தெரிவித்ததாகவும் அறியப்படுகிறது.

தான் நடத்திய விசாரணைகளின் அறிக்கையொன்றை திரு. சிவராசா அமைச்சருக்குச் சமர்ப்பிப்பார் என்றும் அதன் அடிப்படையிலே தான் உதவிகாரியதரிசி தனது விசாரணைகளை நடத்துவார் என்றும் தெரிவித்தார்.

காலிமேயர்தெரிவில் கருத்து வேற்றுமை

காலி, வியாழன் காலி மேயர் தெரிவில் பெரும்பான்மைக் கட்சியான யு. என். பி. யினுள் கருத்து வேற்றுமை நிலவுவதாகத் தெரிகிறது. யு. என். பி. யின் காலி கிளையின் தலைவர் திரு. டபிள்யூ. டி. எஸ். அபயகுணவர்த்தனாவும், யு. என். பி. வாசிமுன்னணித் தலைவர் ஜனப் ஓ. எச். எம். அன்வரும் மேயர் பதவியில் இலக்கு வைத்திருப்பதாக அறியப்படுகிறது.

பொலிலார் செயலுக்கு கண்டனம்

காலி, வியாழன் பொலிசாரின் தடியடிப் பிரயோகத்தினால் பாதிக்கப்பட்டவர்களுக்கு நிவாரணம் வழங்கவேண்டுமென்ற தீர்மானமொன்றுகாலி மாநகரசபை மண்டபத்தில் நடைபெற்ற கூட்டத்தில் நிறைவேற்றப்பட்டது.

ஸ்ரீலங்கா ஜாதிகுரு சங்கத்தின் காலி கிளைச் செயலாளர் திரு. ஏ. கெண்ட விதாரண தலைமையில் நடைபெற்ற இக்கூட்டத்தில், பொலிசார் பேராதனையில் மாணவர்களிடையே நடந்து கொண்ட விதத்திற்குப் பலத்த கண்டனம் தெரிவிக்கப்பட்டது.

தேசிய சுவீப் முடிவுகள்

யாழ்ப்பாணம், வெள்ளி நேற்று மாலை யாழ்ப்பாணத்தில் இயக்கப்பட்ட 70-வது தேசிய சுவீப் சீட்டி முப்பில் முதல் மூன்று அதிர்ஷ்ட இலக்கங்கள் வருமாறு:—

1-ம் பரிசு
18 G 0108 ஒரு லட்சம் ரூபா ரொக்கப்பணம் அல்லது ரூ.50,000 மும்பென்ஸ்காரும்.

2-ம் பரிசு
36 O 0529 ரூ. 40,000

3-ம் பரிசு
28 V 0223 ரூ. 10,000 முதலாவது பரிசுக்கான சீட்டை யாழ்ப்பாண மேயர் திரு. எஸ். வி. மகாதேவா இழுத்தார்.

யாபாரம் பெருக விளம்பரம் செய்க

மணிலாக்கு

தற்கால பாடநூல்களை விடப் பழங்கால மத நூல்களை சிறந்த பொருளாதார சாஸ்திரங்கள்.

— மகாத்மாமகாந்தி

ஈழநாடு

EELA NADU: National Tamil Daily Post Box 49, JAFFNA
Telegrams: EELA NADU Jaffna. Phone: 387

நாள்பாணம் விசுவாச ஆண்டு மார்ச்சு 16 ௨ (31-12-65)

பிரஜாவுரிமைச் சட்டங்களை திருத்தும்யோசனை

இப்பொழுதுள்ள பிரஜாவுரிமைச் சட்டங்களைத் திருத்துவது பற்றி ஆலோசனை செய்ய பார்லிமெண்டரித் தெரிவுக்குழு ஒன்று அல்லது விசாரணைக் கமிஷன் சட்டத்தின் கீழ் விசாரணைக் கமிஷன் ஒன்று நியமிக்கப்பட வேண்டும் என்று இலங்கை வம்சாவழிப் பிரஜைகளின் குறைகளை பற்றி விசாரணை செய்த கமிட்டி தனது அறிக்கையில் சிபார்சு செய்திருக்கிறது. இதை தேசிய அரசாங்கம் ஏற்றுக்கொள்ளும் என எதிர்பார்ப்போம்.

இலங்கைப் பிரஜாவுரிமைச் சட்டம், இந்தியப் பாக்கித்தானியப் பிரஜாவுரிமைச் சட்டங்கள் நிறைவேற்றப்பட்டு அமுலுக்கு வந்த காலத்திலிருந்து இந்நாட்டில் வாழும் தமிழ்பேசும் மக்களைப் பலவிதத்திலும் பாதிக்கப்பட்டுள்ளனர். சட்டங்களை அமுல் நடத்துவதில் மட்டுமல்ல நிர்வாக ரீதியிலும் இராமசாமி என்ற தமிழ்ப் பெயரையோ, இப்ராகிம் என்ற முஸ்லிம் பெயரையோ கொண்ட இந்நாட்டின் வம்சாவழிப் பிரஜைகள் கூடப் பங்கீட்டரிசிபு புத்தகம்பெறுவதிலும் வெளிநாட்டு யாத்திரை செல்வதிலும் நிலபுலன்களை வாங்குவதிலும் வீற்பதிலும் கூட பெரும் கஷ்டங்களையும் சிரமங்களையும் அனுபவிக்க வேண்டியேற்பட்டுள்ளது. கருங்கச் சொன்னால் பரம்பரை பரம்பரையாக இந்நாட்டில் வாழ்ந்துவரும் தமிழ்பேசும் குடும்பங்கள் இந்நாட்டில் சந்தேகப் பிரஜைகளாகவே கருதப்பட்டுவந்துள்ளனர். வம்சாவழிப் பிரஜைகளாயினும் அவர்கள் தமிழ்பேசும் மக்களாக இருந்தால் அரசாங்க உத்தியோகம்பெறவோ, காணி வாங்கவோ மற்றும் எந்த அலுவலுக்கும் அவர்களினது பிறப்புப் பதிவுப் பத்திரமும் அவர்களது தந்தை, தந்தைவழிப் பாட்டனின் பிறப்புப் பத்திரமும் காட்டவேண்டுமென்ற நிர்ப்பந்தமும் உள்ளது. இலங்கையில் பிறப்புப் பதிவு அமுலுக்கு வந்ததே 5895-ம் ஆண்டளவில் தான். அப்பொழுதும் கூட அந்நாளில் வாழ்ந்தவர்கள் அதைச் சரியாகப் பின்பற்றவில்லை. இந்நிலையில் அவர்களது பிறப்புப் பத்திரத்தை எப்படிப் பெறமுடியும்? இந்த நிர்ப்பந்தங்கள் இலங்கையிலுள்ள பெரும்பான்மைச் சமூகத்தவர்க்கு இல்லை.

இந்நிலையில் தமிழ்பேசும் மக்கள் தங்கள் குறைகளைத் தெரிவித்ததுடன் சொந்த நாட்டிலேயே சுதந்திரமாக வாழ முடியாதிருப்பதைக் கண்டு அதிடுப்தியும் வேதனையும்டைந்தனர். இதனால் வம்சாவழி இலங்கையின் பிரஜாவுரிமைக் கஷ்டங்களை விசாரணை செய்வதற்கு மூவர் கமிட்டியொன்றை முன்னைய அரசாங்கம் நியமித்தது. இந்தக்கமிட்டி தான் பிரஜாவுரிமைச்சட்ட

டங்களைத் திருத்துவது பற்றி ஆலோசனை செய்ய பார்லிமெண்ட் தெரிவுக்குழு ஒன்றையோ விசாரணைக் கமிஷன் ஒன்றையோ நியமிக்க வேண்டுமென்ற சிபார்சு செய்திருக்கிறது.

பிரஜாவுரிமைச் சட்டங்களால் வம்சாவழிப் பிரஜைகள் மட்டுமல்ல பல்வேறுபகுதிகளுக்கு முன்னரே இங்கு வந்து குடியேறிய மூதாதையரின் வழித்தோன்றல்கள் இந்நாட்டில் ஒன்றுக்கு மேற்பட்ட தலைமுறையாக வாழ்ந்து வந்தபோதிலும் அற்பகாரணங்களுக்காக பிரஜாவுரிமை மறுக்கப்பட்டு 'திரிசங்கு' நிலையிலுள்ளவர்களுக்கும் பிரஜாவுரிமைச் சட்டங்களில் திருத்தம் செய்வதன்மூலம் வழிபிறக்கக்கூடும். பிரஜாவுரிமைச் சட்டங்களும் அதை அமுல் நடத்தும் பொறுப்புள்ளவர்களும் மனிதாபிமானமுள்ள முறையில் நடந்து கொண்டதன் விளைவாகக் குடும்பங்கள் பிரிக்கப்படும் உள்ளன. இதனால்தான் பிரஜாவுரிமை மறுக்கப்பட்டு படையில் பரிசீலனை செய்யப்பட்ட வேண்டுமென இக்கமிட்டி சிபார்சு செய்துள்ளது.

அடையாள அட்டைகள் வழங்கும் யோசனைக்கு முக்கியத்துவமளிக்க வேண்டுமென்றும் மாவட்ட காரியாகாரிகளிடமும் அடையாள அட்டைகள் வழங்கும் பொறுப்பை ஒப்படைக்கப்படலாமென்றும் கமிட்டி சிபார்சு செய்துள்ளது. காணி வாங்குவது, வீற்பது சம்பந்தமாக இப்பொழுதுள்ள நிதிச்சட்டத்தின் மேலதிகவரி முன்னரே செலுத்தப்பட வேண்டுமென்ற விதியை நீக்க வேண்டுமென்றும் கமிட்டி சிபார்சு செய்துள்ளது. இவை வரவேற்கக்கூடிய சிபார்சுகளேயாம். தோட்டப் பகுதியில் பதிவு செய்யப்பட்ட பிறப்புப் பத்திரங்களைத் தவிர்த்த ஏனைய பிறப்புப் பத்திரங்களில் அவரின் பிறந்த இடம், இனம் அவரது தந்தையாரின் பிறந்த இடம், இனம் பற்றிக் குறிப்பிடப்பட்டிருந்தால் அதைக் கொண்டு அவரது பிரஜாவுரிமையை அங்கீகரிக்கலாமென்ற வகையில் கமிட்டி ஒரு சிபார்சு செய்திருக்கிறது. இது இப்பொழுது தமிழ்பேசும் மக்களுக்குள்ள வீண் கஷ்டங்களை நீக்குமென்றாலும் வடக்கு, கிழக்கு மாகாணத்தைச் சேர்ந்த ஒருவர் மலை நாட்டில் வாழ்ந்து அவர் பெற்ற குழந்தைகளின் பிறப்பு அங்கு பதிவு செய்யப்பட்டிருந்தால் அவரும் இன்னும் சந்தேகப் பிரஜையாகவே கருத இடமளிக்கிறது. என்றாலும் மாவட்ட பிரஜாவுரிமை விசாரணைச்சபைகள் நியமிக்க வேண்டுமெனவும் கமிட்டி செய்துள்ள சிபார்சு இதுவரை இருந்துவரும் கஷ்டங்களை நீக்குவதற்கு உதவி புரியும்.

திரு. டி. வி.

சைவசித்தாந்த மகா சமாஜத்தின் வைரவிழா

இன்று சிதம்பரத்தில் ஆரம்பம்

—சைவப்புலவர் பண்டிதை தங்கம்மா அப்பாக்குட்டி—

தென்னிந்திய சைவசித்தாந்த மகாசமாஜம் முதன்முதலில் திருப்பாதிருப்புலியூரில் ஸ்ரீமத் ஞானியார் சுவாமிகள் மடாலயத்தில் 1905-ம் ஆண்டு ஆனித்திங்கள் 7-ம் திகதி வெள்ளிக்கிழமை தொடக்கப்பெற்றது. அன்று தொடக்கம் இன்றுவரை இறைவன் திருவருளால் சமயத் தொண்டாற்றியும், சைவசித்தாந்தத்தின் மகிமையை உலகத்துக்கு அறிவித்தும் வருகிறது. வருடம்தோறும் ஆண்டு விழா வெவ்வேறு முக்கியத் தலங்களில் வைத்து நடாத்தப்பட்டும் வருகிறது. ஈழநாட்டிலே விவேகானந்த சபைமண்டபத்திலும், 1960-ம் ஆண்டு திருக்கேதீச் சரத்திலும் சமாஜ ஆண்டு விழாக்கள் நடப்பெற்றன.

ஆன்மவிசாரமுள்ள மக்களுக்கு இப்படியான சமாஜங்களை அருந்துணையாக இருக்கின்றன என்பதை யாரும் மறுக்க முடியாது. இச்சமாஜம் சமய நூல்களையெல்லாம் பதிப்பித்து குறைந்த விலைக்கு வழங்குவதும் பாராட்டக்கூடிய காரியமாகும். அத்தோடு சமாஜத்தின் சித்தாந்தப் பத்திரிகை சமய சாத்திரங்களையும் சமய இலக்கியங்களையும் அடக்கிய அரிய கட்டுரைகளைக் கொண்டு மாதந்தோறும் வெளிவருகிறது. இன்னும் சமயகுரவர், சந்தனகுரவர், மற்றும் நாயன்மார்களுடைய குட்பூசைத்திணங்களைக் கொண்டாலும் சிவாலயங்களில் வாரவழிபாடு நடத்துவதும் முக்கிய பணிகளாக அமைந்துள்ளன. சைவப்புலவர், இளஞ்சைவப்புலவர் தேர்வுகளை நடத்தல் சமாஜத்தின் பெரும் பணியாகும். இதில் ஈழநாட்டினரே முக்கிய பங்கெடுத்துப் பங்குபற்றுகின்றனர் என்பது குறிப்பிடத்தக்கது. பன்னிரு திருமுறைகளைக் கற்பித்தலிலும், பன்னூடின் தேவாரப் பாடல்களைக் கற்பித்தலிலும் சமாஜம் அக்கறை காட்டிவருகிறது.

மேற்படி சமாஜத்தினரின் சைவப்புலவர் தேர்விலே தேறிய ஈழத்துச் சைவப்புலவர்கள் இந்நாட்டிலே ஒரு சங்கம் அமைத்துச் சிறந்த சமயப் பணி புரிந்து வருவதை யாவரும்றிவர். ஈழநாட்டின் பல பாகங்களிலும் சென்று சொற்பொழிவாற்றலும் தாம் முன்னின்று சமாஜத்தின் வேண்டுகோள் படி சைவப்புலவர், இளஞ்சைவப்புலவர் தேர்வுகளை நடத்தலும், சமயவகுப்புக்களை நடத்தலும் ஈழநாட்டுச் சைவப்புலவர் சங்கத்தின் முக்கிய பணிகளாகும். இச்சங்கம் 1960-ம் ஆண்டு விஜயதசமியன்று தொடக்கப்பட்டு இன்றுவரை சிறந்த பணியாற்றி வருகிறது. அவ்வப்போது

குணவர்த்தனைத் தலைமையில் நியமிக்கப்பட்ட இக்கமிட்டி தகுந்த பரிசீலனையின்பின் தமிழ்பேசும் மக்களுக்கு இப்பொழுதுள்ள கஷ்டங்களை ஓரளவாவது நீக்கக்கூடிய முறையில் சிபார்சு செய்துள்ளது. இந்தச் சிபார்சுகளை விவரவில் அமுல் நடத்த அரசாங்கம் முன்வர வேண்டும். முன்னைய அரசாங்கம் இக்கமிட்டியை நியமித்ததால் எதிர்க்கட்சிகளும் இந்தச் சிபார்சுகளை ஏற்றுக் கொள்ளாமென எதிர்

சமாஜத்துடன் தொடர்பு கொண்டு பணியாற்றி வருகின்ற சைவப்புலவர் சங்கம் இறைவன் திருவருளால் வளர்ச்சி அடைந்து கொண்டு வருவது மகிழ்ச்சிக்கூரிய காரியமாகும். இவ்வாண்டு சமாஜத்தின் அறுபதாம் ஆண்டு வைரவிழா நடைபெற இருக்கிறது. இவ்விழாவை டிசம்பர் 31, ஜனவரி 1, 2-ம் திகதிகளில் சிதம்பரத்தில் நடத்த ஒழுங்குசெய்துள்ளார்கள். திருவெம்பாவை நாட்களே தில்லைக்கத்தனுக்குச் சிறப்புவிழாநடக்கும் நாட்களாகும். அந்த நாட்களில் வைரவிழா நடப்பதும் சைவமக்களின் பங்குபற்றலுக்கு வாய்ப்பாக இருப்பதும் கிடைத்தற்கரிய பெரும் பேராகும். தில்லையம் பல முன்றிலில் எல்லையில்லா ஆனந்தம் அடைந்தவர்கள் நமது நாயன்மார்கள். அந்த மொன்றில்லா ஆனந்தம் அணிகொள் தில்லைகடனே என்று மணிவாக்கர் கூத்தாடுகின்றார். இந்த இன்பத்தினைப்பிலே ஈடுபட ஈழநாட்டுச் சைவப்புலவர் சங்கமும் முன்வந்துள்ளது. சமாஜத்தினரின் அழைப்பிற் சிணங்கி ஏழு சைவப்புலவர்கள் சிதம்பரத்திற்கு இம்மாதம் இருபத்திநாலாம் திகதி புறப்படுகிறார்கள். வித்துவான் செல்வையா, பண்டிதை தங்கம்மா அப்பாக்குட்டி, சைவப்புலவர்கள் திருஞானசம்பந்தன், செல்வத்துரை, சிற்றம்பலம் ஆகியோர் விழாவில் முக்கிய பங்கெடுத்துக்கொள்வர். இன்னும் சைவப்புலவர், என்ஜினியர் வைத்திலிங்கமும் அவருடைய குடும்பத்தினரும் விழாவில் கலந்துகொள்ள இருக்கிறார்கள். இதனால் சைவப்புலவர் சங்கத்துக்கும், சமாஜத்துக்கும் உள் தொடர்புமேன்மேலும் வளர்வதற்கு வழி உண்டாகிறது. சமாஜத்தின் நோக்கங்களும், சைவப்புலவர் சங்கத்துள் அருந்தொண்டுகளும் மேன்மேலும் வளர்ச்சியடைந்தது மேன்மைகொள் சைவநீதி உலகமெல்லாம் விளங்க இறைவன் அருள்புரிவானாக.

பிலிப்பைன்ஸின் புதிய அதிபர்

மணிலா, டிச. 30
பிலிப்பைன்ஸின் புதிய அதிபராக திரு. மார்ஸ்கோஸ் இன்று பதவியேற்றார். அமெரிக்க உபஜனாதிபதி திரு. ஹம்ரியும் இவ்வைபவத்தின் போது பிரசன்னமாயிருந்தார்.

(5-ம் கலத் தொடர்ச்சி)

கிடைத்து அதை ஒட்டிச் செல்கையில் ஒரு மரத்துடன் மோதி விபத்து நேர்ந்து விட்டால்... என்று அவர் சிந்திக்கிறார்... உடனடியாக அவர் அந்த சவீப் டிக்கட்டை விதியிலுள்ள குப்பைக் கூடையொன்றில் வீசிவிட்டுச் செல்கிறார். இப்படியொரு கேலிச் சித்திரம் ஒரு ஆங்கிலப் பத்திரிகையில் வெளியாகியிருக்கிறது! மனிதனின் சிந்தனை எப்படி எப்படியெல்லாம் போகிறது!

யாழ்ப்பாணத்தில் அதிர்ஷ்டக் கன்னி நெற்றுமாலே வீசிய இளநகை எங்கு சென்று சிதறியதோ? யார் லட்சாதிபதியானாரோ?

—ஊர்குறி

நாடும் நடப்பும்

தழ்மொழி (விசேஷ) சட்டபுதிய விதிகள் கொண்ட மசோதா ஜனவரி 8-ந் திகதி பார்லிமெண்டில் சமர்ப்பிக்கப்படவிருக்கிறது. செனட் சபையிலும், ஜனப்பிரதிநிதிகள் சபையிலும் ஏககாலத்தில் இந்த மசோதாவை விவாதித்து, விரைவில் அதை நிறைவேற்றி தமிழ்பேசும் மக்களுக்கு அதை பொங்கல் பரிசாக அளிக்க தேசிய அரசாங்கம் திட்டமிட்டுள்ளதாம்!

பழைய அரசாங்க ஊழியருக்கு (1956-ம் ஆண்டுக்கு முன்னர் அரசாங்க சேவையில் சேர்ந்தவர்கள்) உத்தியோக மொழித் தேர்ச்சி பெறுதற்காக நிறுத்தப்பட்டிருந்த சம்பள உயர்வு ஆகியவைகள் தீர்ப்பளிப்பரிசாக வழங்கப்பட்டன. தமிழ் மொழி உபயோகச் சட்ட புதிய விதிகள் பொங்கல் பரிசாகவும், மாவட்ட சபைகள் சித்திரை புத்தாண்டுப் பரிசாகவும் தமிழ்பேசும் மக்களுக்கு வழங்கப்படுமாம்!

காலஞ்சென்ற திரு. பண்டாரநாயகரின் கொள்கையைப் பின்பற்றியே இவைகள் வழங்கப்படுவதாக (பரிசு அல்ல) தேசிய அரசாங்கத்தினர் கூறுகின்றனர். பண்டார—செல்வா ஒப்பந்தத்தில் ஒப்புக்கொள்ளப்பட்டதைவிடக் குறைவாகவே தமிழ் மொழிச் சட்டத்திலும் மாவட்ட சபைகளுக்கு வழங்கப்படும் அதிகாரங்களிலும் அளிக்கப்பட்டுள்ளதுதாக பிரதமரும் தேசிய அரசாங்கத்தைச் சேர்ந்த மற்றும் சிலரும் தெரிவித்துள்ளனர்.

ஆனால் பண்டாரநாயகரின் கொள்கையைப் பின்பற்றுவது தாக்கக் கூறிக்கொள்ளும் ஸ்ரீலங்கா சுதந்திரக் கட்சியும் மற்றையோரும் இவையாவற்றையும் எதிர்க்கின்றனர். பண்டாரநாயகரின் கொள்கையென்றால் என்ன? இதை விசாரித்து விளக்குவதற்கென்றே ஒரு கமிஷன் நியமித்தால் என்ன?

கொழும்பிலிருந்து வெளியாகும் ஆங்கிலத் தினசரியானது தமிழ் மொழிச் சட்ட விதிகள் பற்றி விளக்கம் கொடுத்து வெளியிட்டிருக்கும் செய்தியைப் பார்த்தால் தமிழ்பேசும் மக்களுக்கு இந்தச் சட்டவிதிகளினால் பயன் எதுவும் இல்லை போல் தோன்றுகிறது. எதிர்க்கட்சிச் சிங்களப் பத்திரிகைகள் வெளியிட்டிருக்கும் செய்திகளோ!

ஜனவரி 8-ம் திகதி இந்தச் சட்டவிதிகள் பார்லிமெண்டில் சமர்ப்பிக்கப்படும் போது கொழும்பில் கலகம் ஏதும் ஏற்படுமா? கொழும்பிலிருந்து வெளியாகும் ஓர் ஆங்கிலத் தினசரியின் முதல் பக்கத்தில் கொண்டை எழுத்தில் வெளியான தலைப்புச் செய்தியைப் பார்த்து ஒரு நண்பர் இப்படிக் கவலையுடன் கேட்டார். பின்னர் அவரே, 'இந்த அரசாங்கம் அப்படியெல்லாம் ஒன்றும் நடக்க விடாது' என்று ஆறுதல் கூறிவிட்டுச் சென்றார்.

'பென்ஸ் கார்' கிடைத்தால்... என்று ஒருவர் கற்பனை செய்தபடியே விதியில் செல்கிறார். அப்பொழுது அவ் விதி வழியே வந்த 'சவீப் டிக்கட்' விற்கும் சிறுவனிடம் அவர் ஒரு சவீப் டிக்கட்டை வாங்குகிறார். பின்னர் அவருடைய கற்பனைவேறு விசையில் செல்கிறது. பென்ஸ் கார் (4-ம் கலம் பார்க்க)

வியட்னம் சமாதானத்துக்கு உலக நகரங்களில்

தீவிர ராஜதந்திர முயற்சிகள்

அதேசமயம் வியட் காங்கியர்

பெரும் போரை ஆரம்பித்தனர்

வத்திக்கான், வார்ஸா, மாஸ்கோவில்

அமெரிக்கர் சுறுசுறுப்பு

லண்டன், டிச.30

வியட்னம் விஷயமாக பல உலகத்தலைநகரங்களில் தீவிர ராஜதந்திர முயற்சிகள் மேற்கொள்ளப்பட்டு வருகின்றன. சமாதானப்பேச்சு ஆரம்பமாகவதற்கு இவை வழிவகுக்கக் கூடும் என பார்வையாளர்கள் எதிர்பார்க்கிறார்கள்.

வார்ஸாவில்

நேற்று வார்ஸாவில் ஜூனியர் ஜோன்ஸனின் விசேஷ தூதர் திரு. ஹரிமன் போலந்து வெளிவிவகார அமைச்சர் சந்தித்தார். இருவரும் விடுத்த கூட்டறிக்கையில் வியட்னம் பற்றி அமெரிக்காவின் கருத்தை ஹரிமன் விளக்கியதாகக் குறிப்பிடப்பட்டது. திரு. ஹரிமனுடன் சீன விவகாரம் பற்றிய அமெரிக்க நிபுணரும் வார்ஸாவிலுள்ள அமெரிக்க ஸ்தானிகரும் உடனிருந்தார்கள். வார்ஸாவிலுள்ள சீன தூதருக்கும் அங்குள்ள அமெரிக்க தூதருக்கும்மிடையே ஏற்கனவே பல சந்திப்புகள் நடைபெற்றிருப்பதால் சீனவின் கருத்தை அவர் புரிந்திருப்பதாகக் கூறப்பட்டது. ஆனால் திரு.ஹரிமன் சீன தூதருடன் தொடர்பு கொண்டாரா என்பதுபற்றித் தெரியவில்லை. இன்று அவர் வார்ஸாவிலிருந்து புறப்படுகிறார். எங்கு செல்கிறார் என்பது தெரியவில்லை.

திரு. ஷெலபின் தலைமையிலான ரஷ்யத் தூதுகோஷ்டி ஹாலேயும் புறப்படும்செய்தி வெளியானதைத் தொடர்ந்து திரு-ஹரிமன் போலந்து சென்றார்.

மாஸ்கோவில்

மாஸ்கோவிலுள்ள அமெரிக்கத் தூதர், சோவியத் ஜூனியர் ஜோன்ஸனின் தூதர் நேற்று பேச்சு நடத்தினார்.

வத்திக்கானில்

ஐ.நா.விலுள்ள அமெரிக்கத் தூதர் திரு. ஆர்தர் கோல்ட்பர்க் நேற்று ஆச்சரியப்படத்தக்கமுறையில், எதிர் பாராவிதமாக வத்திக்கானில் போப்பாண்டவரைச் சந்தித்தார். வியட்னம் பற்றி அவர் பேசியதுடன், போப்பாண்டவரின் சமாதான முயற்சிக்கு நன்றி தெரிவித்தார். ஜோன்ஸனின் விசேஷ தூதராக அவர் வத்திக்கான் வந்தார். இதற்கிடையில் ரஷ்யத் தலைவர் ஷெலபினின் வடவியட்னம் விஜயம் சமாதானப்பேச்சுக்குவாய்ப்புக்கொடுப்பிடிக்கும் முயற்சியாக கருதப்படுகிறது.

பீகிங்கில்

இந்த நடவடிக்கைகளைத் தொடர்ந்து சீனா இதுவரை இல்லாத கடும்தாக்குதலை சோவியத் தலைவர்கள்மீது பிரயோகித்திருக்கிறது. அமெரிக்காவுடன் கூட்டுச் சேர்ந்து சீன-வடவியட்னம் உறவைக் கெடுக்கவும், சீனமீது தாக்குதல் நடத்தவும், சர்வதேச சம்பூனிஸ்ட் இயக்கத்தில் பிரிவு உண்டு பண்ணவும் ரஷ்யத் தலைவர்கள் முயற்சிப்பதாக 'பீகிங் டேய்லி' கண்டனம் தெரிவித்தது. ரஷ்யத் தலைவர்களுடன் போராடுவதைத் தவிர வேறு வழியில்லை என்றும் அது கூறியது.

ஹாலேயில்

வடவியட்னம் தலைவர் ஹொசிமின் டோப்பாண்டவருக்கு அனுப்பியுள்ளபதில் வடவியட்னம் மீது அமெரிக்கா குண்டு வீச்சை நிறுத்த வேண்டுமென்றும், தென்வியட்னத்தில் குண்டு வீச்சையும், சண்டையையும் நிறுத்தி அமெரிக்க துருப்புக்கள் வெளியேற வேண்டுமென்றும், இப்படிச் செய்தால் உடனடியாக சமாதானம் ஏற்படும் என்றும் கூறியிருக்கிறார். வடவியட்னம்மீது நேற்று 5-வது நாளாக குண்டு வீச்சு நடத்தப்படவில்லை. சமாதானத்துக்குத் தூண்டு முயற்சியில் ஒரு சந்தர்ப்பமளிக்கவே இப்படிச் செய்யப்பட்டிருக்கிறதென 'நியூயோர்க் டைம்ஸ்' அறிவித்தது.

புதிய அமெரிக்க துருப்புக்கள்

அதேசமயம் வியட்னத்தில் கடும்தரைச்சண்டை ஆரம்பமாகியிருக்கிறது. நேற்று புதிதாக 4,000 அமெரிக்க துருப்புக்கள் அங்கு இறக்கப்பட்டார்கள். அடுத்த சில மாதங்களில் மேலும் 20,000 துருப்புக்கள் இறக்கப்படும் என அறிவிக்கப்பட்டது. அப்படியானால் தென்வியட்னமிலுள்ள அமெரிக்கத் துருப்புக்களின் எண்ணிக்கை 2 லட்சத்தைக் கடந்துவிடும்.

பெரும்போர்

நேற்று வியட் காங் போர் நிறுத்தயோசனையை தென்வியட்னம் பரிசீலித்துக் கொண்டிருக்கையில் மில்லாங் பட்டினத்தைச் சேர்ந்த வியட் காங்கியர் பெரும் போரில் ஈடுபட்டார்கள். அமெரிக்க, தென்வியட்னம்மீது துருப்புக்களும் தாக்குதலில் இறங்கின.

முன்னேற்ற நாடு!

ஓண்டாரியோ, டிச. 30 சராசரி அமெரிக்கப்பினர்களை 14 வயதிலேயே மதுபானம் அருந்த ஆரம்பித்திருக்கிறது என மதுபான வைத்திய நிபுணர் டாக்டர் மெர்வின் புளொக் கூறினார். பெரும்பாலான அமெரிக்க புறநகரங்களில் 85 சதவீதப் பிள்ளைகள் 14 வயதிலேயே மதுபானம் அருந்துகின்றனர் என்றும், இவர்களில் 75 சதவீதம்பேர் பெற்றோரின் அனுமதியுடன் அப்படிச் செய்கின்றனர் என்றும் அவர் கூறினார்.

முதல் டாங்கி உருண்டது

சென்னை, டிச. 30 இந்தியாவில் செய்யப்பட்ட முதலாவது டாங்கி நேற்று மாலை ஆவடி டாங்கி சாலையில் இருந்து உருட்டப்பட்டது.

எம்ர்ஸன் இல்லாத விம்பிள்டன்

கான்பரா, டிச. 30 தாம் அடுத்த விம்பிள் டன் டென்னிஸ் போட்டியில் பங்குபற்றப் போவதில்லை என, தற்போதைய சாம்பியனான ராய் எம்ர்ஸன் அறிவித்திருக்கிறார். மற்றவர்களுக்கும் சந்தர்ப்பம் அளிக் கு முகமாகவே தாம் இந்த முடிவுக்கு வந்ததாக அவர் கூறினார்.

1 லட்சம்பேர் காவலில்

ஜாகர்த்தா, டிச. 30 இந்தோனேஷிய புரட்சியில் பங்கு கொண்டதாக சந்தேகிக்கப்படும் கைதிகளை விசாரணை செய்யும் பொருட்டு, 3௬ லட்சம் நிபுணர்களையும் டாக்டர்கள் மற்றும் அழைத்திருக்கிறார். தற்போது ஒரு லட்சம்பேர் காவலில் வைக்கப்பட்டிருக்கிறார்கள்.

ஆயுத நாகர்கள்

ஷில்லாங், டிச. 30 ஆயுதம் தாங்கிய நாகர்கள் மணிப்பூர் எல்லை வழியாக நகர்ந்து கொண்டிருப்பதாய் அறிவிக்கப்படுகிறது.

15 விமானங்களுக்கு ஆர்டர்

புதுடில்லி, டிச. 30 15 'ஆவ்ரோ 748' விமானங்களுக்கு இந்திய விமான கார்ப்பரேஷன் ஆர்டர் கொடுத்திருக்கிறது. 1968 மார்ச்சுக்கு முன் இவை ஒப்படைக்கப்படும்.

தத்துவமகாநாடுமுடிவு

புதுடில்லி, டிச. 30 இங்கு 4 தினங்களாக நடைபெற்ற 39-வது பாரத தத்துவ மகாநாடு நேற்று முடிவடைந்தது.

பன்பானி ராஜினாமா ஏற்கப்பட்டது

ரோமாபுரி, டிச. 30 இத்தாலிய வெளிநாட்டு மந்திரி திரு. பன்பானியின் ராஜினாமாவை பிரதமர் ஏற்றுக் கொண்டார்.

மலையாளகவிக்கு ஒரு லட்சம் பரிசு

கல்கத்தா, டிச. 30 மலையாளகவி ஜி. சங்கரகிருஷ்ணன் ஆக்கிய 'ஓட்குழல்' என்ற நூலுக்கு ஒரு லட்சம் ரூபாய் பரிசளிக்கப்பட்டிருக்கிறது. கல்கத்தா நூலாசிரியர் குழு அளித்தது.

தாகூர் இலக்கியத்துக்கு கி. பாகிஸ்தானில் கண்டனம்

டாக்கா, டிச. 30 கிழக்குப் பாகிஸ்தானில் முற்போக்கான புத்தகங்களை அகற்ற திட்டம் மேற்கொள்ளப்பட்டிருப்பதாக அறிவிக்கப்படுகிறது. தாகூர், நாங்குல் இஸ்லாம் போன்றவர்களின் இலக்கியங்களை பாகிஸ்தான் தலைவர்கள் கண்டனம் செய்துவருகிறார்கள். வெளிநாட்டுப் புத்தகங்களை விற்பனை செய்யவும், பிரசுரம் செய்யவும் தடை விதிக்கப்பட்டிருப்பதால் புத்தக வியாபாரம் கடுமையாகப் பாதிக்கப்பட்டிருப்பதாய்க் கூறப்படுகிறது. இதற்கிடையில் கிழக்குப் பாகிஸ்தான் விவசாயிகள் மோசமான நிலையில் இருப்பதாயும், எல்லை ஜில்லாக்களில் நிலைமை மிகவும் மோசமாய் இருப்பதாயும் 'பாகிஸ்தான் ஒப்ஸர்வர்' பத்திரிகை கூறுகிறது. மேற்குப் பாகிஸ்தான் புகையிலைக்கு கிழக்குப் பாகிஸ்தானில் மார்க்கெட் தேடுமபொருட்டு, கிழக்குப் பகுதியில் புகையிலைச் சாகுபடிக்கு ஊக்கம் குன்றச் செய்யப்படுகிறதாம். ஆண்டுக்கு 10 கோடி ரூபாய் பெறுமதியான மேற்குப் பாகிஸ்தான் புகையிலை இறக்குமதி செய்யப்படவேண்டிய கட்டாயம் ஏற்பட்டிருக்கிறதாம்.

கனடா அனுப்பு

150 லட்சம் டாலர் உணவுப் பொருள் ஓட்டாவா, டிச. 30 150 லட்சம் டாலர் பெறுமான உணவுப் பொருட்களை கனடா இந்தியாவுக்கு விரைவில் அனுப்பிவைக்கும் என பிரதமர் லெஸ்டர் பியர்ஸன் கூறினார். மந்திரி சபைக் கூட்டம் ஒன்றுக்குப் பின் இந்த முடிவை அவர் தெரிவித்தார். ஏற்கனவே 100 லட்சம் டாலர் மதிப்புள்ள கோதுமை இந்தியாவுக்கு அனுப்பப்பட்டு வருகிறது. இதைத் தவிர மேலதிகமாக இந்த உணவுப் பொருட்கள் அனுப்பப்படவிருக்கின்றன.

மயிர்க் கால்கள் வேண்டாம்

சிட்னி, டிச. 30 இந்த கோடைகாலத்தில் ஆஸ்திரேலிய ஆண்கள் அரைக்காற்சட்டையுடன் காரியாலயம் செல்வதை பெண்கள் நிராகரித்திருக்கிறார்கள். இதுசம்பந்தமாக நாடுமுழுதும் எடுக்கப்பட்ட கணக்கெடுப்பிலிருந்து இது தெரிகிறது. மயிர் முனைத்த கால்களும், மேடு பள்ளங்களும் கொண்டமுழங்கால்களையும் பார்க்க தாங்கள் விரும்பவில்லை யென அவர்கள் தெரிவித்திருக்கின்றனர். பி.டி.ஸி.

99 ஆண்டுகளுக்குப் புகைக்கீழர்

பிரான்ஸ்வால், டிச. 30 பிரிக்கிவான் ஈடன் என்ற கிங்வர் 99 ஆண்டுகளுக்குப் புகைக்கீழர் ஆரம்பித்திருக்கிறார். தனிமையாய் இருக்கும்போது ஏதாவது செய்யத் துண்டுகிறது. எனவே இப்போது ஒவ்வொருநாளும் 'பைப்பு' புகைக்கிறேன். அப்போதெல்லாம் ஏதோ குற்றம் செய்வதுபோல் இருக்கிறது. என்றார் அவர். அடுத்த மாதம் 100 வயதை அடையும் ஈடன் முதல் மனைவியுடன் 62 ஆண்டுகள் வாழ்ந்தபின் 84-வது வயதில் வேறொரு பெண்ணை மணந்து கொண்டார். ஒருசொட்டு மதுபானம் கூட தாம் தொடவில்லை என அவர் கூறினார். பி.டி.ஸி.

இந்திய நகரங்களில் உணவு ரேஷன்

புதுடில்லி, டிச. 30 குஜராத், ராஜஸ்தான், மகாராஷ்டிரம், மத்தியப் பிரதேசம் ஆகிய ராஜ்யங்களில் 1 லட்சத்துக்கு மேற்பட்ட 3 நகரங்களில் உணவு ரேஷன் அமுலுக்குக் கொண்டுவரப்படும். பம்பாயில் உடனடியாக அது அமுலாகிறது.

நேபாள மன்னர் கடிதம்

புதுடில்லி, டிச. 30 நேபாள மன்னரின் கடிதம் ஒன்றை, அந்நாட்டுத் தூதர் நேற்று பிரதமர் சாஸ்திரியிடம் ஒப்படைத்தார். கடிதத்தின் விபரம் தெரியவில்லை.

விஞ்ஞானப்பட்டாரிகள் எத்தனைபேர் தேவை? கல்விமந்திரியிடம் கேட்கப்படும்

வவுனியா, வியாழன் வவுனியா மாவட்டத்தில் உள்ள எட்டுமகாவித்தியாலங்களிலும் விஞ்ஞானப்பட்டாரிகள், கலைப்பட்டாரிகள், பயிற்றப்பட்ட ஆங்கில ஆசிரியர்கள், சங்கீத ஆசிரியர்கள், நெசவு ஆசிரியர்கள் என்போர் எவ்வளவு தேவைப்படுகின்றன ரென்றும், இவற்றை நிரப்ப அமைச்சர் நடவடிக்கை எடுப்பாராவென்றும் கல்வி கலாசார மந்திரியை பார்லிமெண்டில் கேட்பதற்கான முன்னறிவித்தலை வவுனியா எம்.பி. திரு. த. விசுதீதம் பரம் சொடுத்துள்ளார். மகாவித்தியாலங்களில் தவிர்ந்த ஏனைய பாடசாலைகள் எத்தனை தலைமையாசிரியர் இல்லாது இயங்குகின்றன என்பதுபற்றியும் திரு. சிவசிதம்பரம் மந்திரியிடம் கேட்பார்.

டாவுகண்டிஸ் ரஷ்ய பிரதமர்நிலை

மாஸ்கோ, டிச. 30 டாவுகண்டிஸ் திரு. சாஸ்திரியும் அய்யுபும் செவ்வாய் கிழமை சந்தித்த அடுத்த நாள் முதல், சோவியத் பிரதமர் கோஸிஜின் பேச்சு வார்த்தைக்குத் தலைமை வகிப்பார் எனக் கூறப்படுகிறது. ஆனால் அவரது பங்கு எத்தகையது என்பது தெரியவில்லை. எத்தனை நாள் பேச்சு நடக்கும் என்பது தெரியவில்லை. ஒரு வாரம் இது நீடிக்கும் எனக் கருதப்படுகிறது.

இந்தியப்புகைக்கீழர் பாக். துருப்புக்கள்

புதுடில்லி, டிச. 30 போக்ட்டங்கா என்ற அஸ்ஸாம் எல்லைப்புற கிராமம் ஒன்றில் பாகிஸ்தான் துருப்புக்கள் நுழைந்திருக்கின்றன என அறிவிக்கப்பட்டது.

யாழ்ப்பாணத்துக்கு மறு அஞ்சல்நிலையம் வேண்டும்

யாழ்ப்பாணம், வியா... கொழும்பிலிருந்து ஒலிபரப்பப்படும் நிகழ்ச்சிகளைத் தெளிவாக யாழ்ப்பாணத்தில் கேட்கக்கூடிய விதத்தில் அவற்றைப் பெற்று மறு அஞ்சல் நிலையமொன்று தற்காலிகமாக அமைக்கப்பட வேண்டுமென்று வாடுகோலி கமிஷன்முன் சாட்சியமளித்த வெளிநாட்டுத் தந்தைத் தொடர்பு இலாகாமனேஜர் திரு. சி. ஏ. ஆர். அன்கீற்றல் தெரிவித்தார்.



ஆசிரியருக்கு கடிதங்கள்

யில்லாத திண்டாட்டமுள்ள இவ்வேளையில் எஸ். எஸ். சி. சித்திபெற்ற மாணவர்களை ஆசிரியர் பயிற்சிக்கு எடுத்துக் கொள்ள வழி சொல்லக் கூடாதா? தமிழ் பிரதிநிதிகள் இவ்விஷயத்தில் கவனம் செலுத்தவேண்டும்.

கமிஷன் ஆராயவேண்டும்

அண்மையில் பாராளுமன்ற கமிட்டி அறையில் கூட்டப்பட்ட மகாநாட்டில் அகில இலங்கைத் தமிழாசிரியர் சங்கம், அரசினர் பாடசாலை ஆசிரியர் சங்கம் ஆகிய சங்க மகாநாட்டில் தெரிவிக்கப்பட்ட வேளிவந்தன.

வடமாகாணத்தில் மேலதிகமான ஆசிரியர்களை பாடசாலைத் தலைவரின் அனுமதியுடன் மாற்றுதல், சேவையுட்பு அட்டவணை ஒன்றாகத் தயாரித்தல், மற்றும் வித்தியாசங்கள் நீக்கப்படுதல், இவற்றுக்குப் பின்பே மாற்றம் செய்யவேண்டுமெனக் கூறப்பட்டுள்ளது.

ஆசிரியர் பிரச்சனைகள் பற்றி கமிஷன் மூலம் ஆராய்ந்து அதன் பின்னர் ஆசிரியர் சங்கப் பிரதிநிதிகளும் கூடி ஒரு சபையே மாற்றத்திட்டத்தை வகுக்கவேண்டும். அப்பொழுதுதான் எல்லாரும் ஒப்புக்கொள்ளக் கூடிய திட்டம் உருவாகும்.

கடந்த ஏழு ஆண்டுகாலமாக மாணவர்களை ஆசிரியர் பயிற்சிக்கு எடுக்கவில்லை. இவ்வளவு காலமும் ஆசிரியர்களைக் கண்காண மாணவர்கள்தொகை கூடியிருக்கும். தமிழ் மக்களிடையே வேலை

யில்லாத திண்டாட்டமுள்ள இவ்வேளையில் எஸ். எஸ். சி. சித்திபெற்ற மாணவர்களை ஆசிரியர் பயிற்சிக்கு எடுத்துக் கொள்ள வழி சொல்லக் கூடாதா? தமிழ் பிரதிநிதிகள் இவ்விஷயத்தில் கவனம் செலுத்தவேண்டும்.

ஆசிரியர்களை உருவாக்கலாம்

தன் இனத்தின் கல்வி வளர்ச்சியிலும், நாய்மெழியிலும் பற்றற்ற மனப்பான்மையுள்ள ஆசிரியர்களாய் இருப்பவர்கள் தன்னிலங்கைக்குவந்து உண்மையான கல்விச்சேவையைச் செய்வார்களென எதிர்பார்க்க முடியாது.

உபதால் அதிபருக்கு பாராட்டு

உடுப்பிட்டி, வியாழன் தபால் இலாகாவின் சேவை இந்த நாட்டின் அத்தியாவசிய தேவை எனவே தபால் ஊழியர்களை நாம் மிகவும் மதிக்கிறோம்.

இவ்வாறு கரவெட்டி தபாற் கந்தோரில் கடந்த நான்கு ஆண்டுகளாக உதவி தபால்திபராகக் கடமையாற்றிய திரு. கே. சபாபதிப் பிள்ளையின் சேவை நலம் பாராட்டி கரவெட்டிப் பகுதி தபால் ஊழியர்கள் அனைவரும் சேர்ந்து நடாத்திய வைபவத்தில் வதிரி உபதாற் கந்தோர் அதிபர் திரு. கே. ஆறுமுகம் பேசுகையில் கூறினார்.

நால்வர் தீக்கிரை

பம்பலப்பட்டி, வியாழன் இரு வெவ்வேறு இடங்களில் நால்வர் தீக்கு இரையாகி மரணமடைந்த பரிதாப கரமான சம்பவம் நிகழ்ந்துள்ளது.

கமிடா பீபீ என்ற பெண்ணும், அவருடைய மும்மாதாஜ் (3 வயது), ராம்ஜாபி (1 வயது) ஆகிய இரு குழந்தைகளும் கொம்பனி விதியிலுள்ள தமது இல்லத்தில் தீக்கு இரையாகியுள்ளனர்.

எரிந்து கொண்டிருந்த கைப்பிடி விளக்கு தவறாத லாகப் படுத்திருந்த பாயில் விழுந்ததால் அதில் நெருப்புப் பற்றி அவர்கள் உயிரைப் பலியாக்கிக் கொண்டதென்று இதுபற்றிக் கூறப்படுகிறது.

ஐக்கியம் அவசியம்

பம்பலப்பட்டி, வியாழன் இந்த நாட்டிலுள்ள பிள்ளைகள் ஐக்கிய இலங்கைப் பற்றியே எண்ண வேண்டும். அப்போதுதான் நாடு முன்னேற்றமடையும்.

சுழத்து சிதம்பர ஆலய உற்சவம்

காரைநகர், வியாசுழத்துச் சிதம்பரம் சிவன் கோவில் நான்காந் திருவிழாவின் சனிக்கிழமை காலை விசேஷ அபிஷேக ஆராதனைகள் நடைபெறுவதுடன் பகல் கைலாசவாகனத்தில் சுவாமி விதிவலம் வருவார்

சைவமகாநாட்டுத் தீர்மானங்கள்

யாழ்ப்பாணம், வெள்ளி சைவசமயப் பாடப்புத்தகங்கள் வெளியிடும் உரிமை சமய ஸ்தாபனங்களுக்கு அளிக்கப்பட வேண்டுமென்ற தீர்மானம் வடமாகாண சைவ இளைஞர் மாமன்றத்தில் ஆதரவில் வண்ண நாவுலர் வசவப் பிரகாச வித்தியாசாலை மண்டபத்தில் நடைபெற்ற சைவமகாநாட்டில் ஏகமனதாக நிறைவேற்றப்பட்டது.

மகாநாட்டில் நிறைவேற்றப்பட்ட மற்றும் சில தீர்மானங்கள் வருமாறு: பாடசாலைகளில் சமய போதனை செவ்வணை நடைபெற்று வருவதைக் கண்காணிப்பதற்கு விசேஷமாக பரிசோதகர்களை அரசாங்கம் நியமிக்கவேண்டும்.

சிரமதானம்

கோண்டாவில், வியா கோண்டாவில் கிழக்கைச் சேர்ந்த இளைஞர்கள் தமக்கெனவே வியாட்டு மைதானத்தை சிரமதான இயக்கமூலம் அமைத்து வருகிறார்கள்.

தற்கொலை

உடுப்பிட்டி, வியா, வதிரியைச் சேர்ந்த கே. மதேஸ்வரி (35 வயது) என்னும் பெண்மணி மூளைக் கோளாறு காரணமாகக் கழுத்தில் சுருக்கிட்டுத் தற்கொலை செய்துகொண்டார்.

கோவில் அபிஷேகம்

திருமண வைபவங்கள் புதுமணப் பிரவேசம் ஆகிய வைபவங்களுக்குத் தேவையான அபிஷேகத் திரவியங்கள், கந்துளி, குங்கும்பு, கோரோசனை, புலகு, ஜவ்வாது மற்றும் மருந்துச் சாக்குகளும் பெற்றுக்கொள்ளலாம்.

REGAL-JAFFNA NOW SHOWING Jack Lemmon Shirley Maclaine IN IRMA LA DOUCE (Panavision-Color) (Adults Only)

நியூ காலிங்கன் சினிமா (இணுவில்) எஸ். எஸ். ஆர். - பத்மினி நடிகை காட்டு ரோஜா

ராஜா (யாழ்ப்பாணம்) தினசரி 6-30, 9-45 சிவாஜி - விஜயகுமாரி நடிகை பார்க்க பார்க்க

வெற்றிகரமான 2வது வாரம்! வெலிங்டன் (யாழ்ப்பாணம்) தினசரி 2-30, 6-30, 9-30 விடுமுறை நாட்களில் காலை 10 மணிக்கு வீரக்காவியத்தின் விடிவிளக்கு வெற்றித் தமிழகத்தின் பேசும் பெண் தெய்வம் கற்புக்கரசி கண்ணகியின் வரலாறு!



மேகலா பிக்சர்ஸ் அளக்கும் கருநிதியின் நும் புகார் எஸ். எஸ். ஆர். - விஜயகுமாரி கே. பி. சுந்தராமபாள் ராஜந், நாகேஷ் - மனோமா, ஓ. ஏ. கே. தேவர் மற்றும் பலர் நடிகை அனேகரின் பாராட்டுதலைப் பெற்ற திரை ஒவியம் டைரக்டர் - நீலகண்டன் கதைவசனம் - மு. கருணாநிதி இசை - சுதர்சனம்.

விளம்பரம்

புகிரங்க அறிவித்தல்

கிராமசபை, அச்சுவேலி

இறைமதிப்புளி

இக்கிராமசபைக்கு இறைமதிப்பு வரிவகையால் கட்டவேண்டிய பணம் நிலுவையாக இருப்பின் பணத்தைக் கட்டவேண்டியவர்கள் 1-2-66க்கு முன் கிராமசபையில் கட்டிப் பற்றுச்சீட்டுப் பெற்றுக் கொள்ள வேண்டும். மேற்படி திகதிக்குமுன் கட்டத் தவறியவர்களின் வீட்டிலோ அல்லது வளவிலோ உள்ள அசைவுள்ள அல்லது அசைவற்ற பொருட்களைக் கைப்பற்றி கிராமசபை புகிரங்க ஏலத்தில் விற்றுப் பணத்தை எடுக்க நேரிடும் என்பதை மனவருத்தத்துடன் அறியத் தருகின்றேன். க. சுந்தரமூர்த்தி, அக்கிராமசபை, அச்சுவேலி. 1520



வானொலி

கொழும்பு

வெள்ளி 31 - 12 - 65

(செய்திகள்: காலை 7-15, பகல் 12-45, மாலை 6-00, இரவு 9-00)
344 மீற்றர் & 61 மீற்றர் காலை 6-25 திருவெம்பாவை - வெள்ளவத்தை மாணிக்கவிநாயகர் கோவிலில் இருந்து அஞ்சல், 6-55 இஸ்லாமிய நற்சிந்தனை, 7-00 உரைச்சித்திரம் - பங்கயப்பூம்புனல். 7-10 திருப்பாவை, 7-30 தோத்திரப் பாடல்கள், 8-00 தேர்ந்த இசை. 344 மீற்றர் & 49 மீற்றர் பகல் 12-00 சித்திர

வெளிமகாண தமிழர் அரசாங்கத்துடன் தமிழில் தொடர்பு கொள்ளலாமா?

தமிழ் மொழிச்சட்ட விதிகளுக்கு எதிர்க்கட்சிகளின் எதிர்ப்பு

யாழ்ப்பாணம், வெள்ளி தமிழ்மொழி(விசேஷ) சட்டத்தின் புதியவிதிகள் மசோதாவை அடுத்த மாதம் 8-ந்திகதி இராஜாங்க அமைச்சர் திரு. ஜே. ஆர். ஜெயவர்த்தன பார்லிமெண்டில் சமர்ப்பிக்கவிருக்கிறார். இப்புதிய சட்ட விதிகள் பற்றி அரசாங்க அறிவித்தலில் மூன்று ஷரத்துக்கள் தெரிவிக்கப்பட்டுள்ளன. இரண்டாவது ஷரத்தில்(அ) பிரிவில் தமிழ்மொழி வடக்கு கிழக்கு மாகாணங்களில் எவ்விதம் நிர்வாகமொழியாக்கப்படும் என்பதுபற்றி எடுத்துரைக்கப்பட்டுள்ளது. (ஆ) பிரிவில் மற்றைய ஏழு மாகாணங்களில் தமிழர்கள் அரசாங்கத்துடன் தங்கள் மொழியில் தொடர்பு கொள்வதுபற்றி தெளிவாக விளக்கமாக குறிப்பிடப்படாமலும் வாசகம் காணப்படுகிறது.

மொழியில் அதனது அலுவல்களை நடாத்தும் வடக்கு கிழக்குமாகாணங்களிலுள்ள எந்த உள்நூலக அரசாங்கமும் உத்தியோகத்தர் என்ற தன்மையில் செயலாற்றும் எந்த உத்தியோகத்தர்க்கும் இடையிலும் நடைபெறும் எல்வாக் கடிதத் தொடர்புகளுக்கும் தமிழ்மொழியும் உபயோகிக்கப்படுதல் வேண்டும். இது இப்படியிருக்க, இந்த புதிய சட்டவிதிகளுக்கு, சிறப்பாக 2-வது ஷரத்தின் 'ஆ' பிரிவுக்கு எதிர்க்கட்சிகளைச் சார்ந்த கட்சிப் பத்திரிகைகள் வேறுவிதமான அர்த்தங்களை தெரிவிக்கின்றன. அவற்றை இங்கு தொகுத்துத் தருகின்றோம்:— "சண்" என்ற ஆங்கிலப் பத்திரிகை தனது 30-ந்திகதி வெளியீட்டில் தெரிவிப்பதாவது:— முஸ்லிம்கள் உட்பட இலங்கையில் சுமார் 30 லட்சம் தமிழ்பேசும் மக்கள் வசிக்கிறார்கள். இவர்களில் 10 லட்சம் பேர்களுக்குக் குறைந்தவர்களே வடக்கு கிழக்கு மாகாணங்களில் வசிக்கிறார்கள். மிகுதியானவர் அதாவது பெரும்பான்மையான தமிழ்பேசும் மக்கள் நாட்டின் ஏனையபாகங்களில் வசிக்கிறார்கள். சமர்ப்பிக்கப்படவிருக்கும் சட்டவிதிகளின்படி வெளி மாகாணங்களிலுள்ள தமிழ்பேசும் மக்கள் அரசாங்கத்துடன் சிங்களத்திலேயே தொடர்பு கொள்ளவேண்டும். ஆனால் இதேநேரத்தில் வடக்கு, கிழக்கு மாகாணங்களில் உள்ள சிங்களமக்கள் அரசாங்கத்துடன் சிங்களத்தில் தொடர்பு கொள்ள புதிய சட்டவிதிகள் வகைசெய்கின்றன. கூட்டரசாங்கம் வழங்கமுன்வந்த சலுகைகளை விடகுறைந்த பட்சக்கோரிக்கைகளையே தேசிய அரசாங்கம் வழங்கியுள்ளதாகவும் அரசியல் அவதானிகள் தெரிவிக்கின்றனர்.

அளிக்கப்படும். தமிழுக்கு அதிக சலுகைகள் அளிப்பதை மலைநாட்டைச் சேர்ந்த அதிக அரசாங்கம். பீக்கர் விரும்பவில்லை எனவும் இதனால் இந்த மசோதாவுக்கு எதிராக வாக்களிக்க முடிவுசெய்தனர்". புதிய சட்ட விதிகளுக்கு இப்படி பலவித அர்த்தங்கள் கொடுக்கப்பட்டு வருவது ஒருபுறமிருக்க, குறிப்பிட்ட சட்டவிதிகள் பாராளுமன்றத்தில் சமர்ப்பிக்கப்படும் தினமான ஜனவரி 8-ந்திகதியன்று நாட்டில் பெருங்குழப்பத்தை உண்டுபண்ணவும் பல சத்திகள் முனைந்துள்ளதாக செய்திகள் கூறுகின்றன. இந்த மசோதாவை பார்லிமெண்டில் சமர்ப்பிக்காதிருக்கக்கூடியதாக நாட்டில் குழப்பத்தை உண்டுபண்ண திட்டமிடப்பட்டுள்ளதாம். ஆனால் அரசாங்கமும் இவற்றைச் சமாளிக்கத் தக்க முறையில் தயார் செய்துவருவதாகத் தெரிவிக்கப்பட்டுள்ளது.

10 வருடங்களில்

1956-ல் சிங்களம் மட்டும் சட்டம் இயற்றப்பட்டதும், தமிழர்கள் இதைத்தொடர்ந்து உரிமைப் போராட்டம் நடத்தியதும், 1958-ல் இனக்கலவரம் ஏற்பட்டு நாட்டை அல்லலால் கல்லோலப்படுத்தியதும், பின்னர் சிங்களம் தீவிர அமுல் நடத்தப்பட்டதும், மீண்டும் தமிழர் போராட்டம் நடத்தியதும் தமிழுக்கு உரிமை தருவதாகக் கூறிக் காலம் கடந்ததும் இப்பொழுது தேசிய அரசாங்கம் புதிய சட்டவிதிகளை இயற்றியுள்ளதும்பத்து வருடங்களில் நடந்த சம்பவங்கள்.

புதிய சட்டவிதிகள் ஏனைய மாகாணங்களில் உள்ள தமிழருக்குச் சலுகை செய்யவில்லை என்ற சந்தேகம் தோன்றியதும், அவ்விதிகளையே பார்லிமெண்டில் நிறைவேற்றதிருக்க "சதி" செய்யப்படுவதும் இப்போதைய சூழ்நிலை.

"வாசகன்"

பாதை சீர்கேடு

கோண்டாவில், வியா அண்மையில் பெய்த பெருமழையினால் பாதிக்கப்பட்ட காங்கேசன்துறை வீதியில் பல இடங்களில் கிடங்குகள் காணப்படுவதால் பாதசாரிகளும் வாகனங்களும்

வரிவிளம்பரம்

விற்பனைக்கு
(Exide Batteries) எக்சைட் பற்றறிகள் எங்களிடம் சுலபமான தவணை முறையில் பெற்றுக்கொள்ளலாம். முருகன் எலக்ட்ரிக்ஸ் ஸ்ரோர்ஸ், ஸ்ரான்லி ரோட், யாழ்ப்பாணம். 1422

தேவை
ரிங்கர் (Tinker) வேலையில் அனுபவமுள்ளவர்கள் உடன் தேவை. விண்ணப்பிக்கவும்: விண்ஸ்லோஸ், 149, மின்சார நிலையத்தி, யாழ்ப்பாணம். 1657

சிறிய குடும்பத்திற்குகைக் குழந்தை பார்ப்பதற்கும், வீட்டில் உதவிபண்ணவும் ஆயாள் தேவை. திருநாவுக்கரசு, குடும்பநலப் பயிற்சி நிலையம், தம்பகிட்டி ரோட், பருத்தித்துறை. 1662

கல்வி
யாழ்ப்பாண நகரத்திற்கு அண்மையில் வசிப்போருக்குப் பெளதிகம்(Physics) டிப்ளமன் சொல்லிக் கொடுக்கப்படும். எழுத்தில் விண்ணப்பிக்கவும். விளம்பர இல: 1663, 'ஈழநாடு' மேற்பார்த்து, யாழ்ப்பாணம். 1663

கலை, விஞ்ஞானம், வர்த்தகம் (தமிழ்/ஆங்கிலம்) க. பொ. த. ப. (சாதாரணம்/உயர்தரம்) வகுப்புக்களுக்கு 3-1-66 வரை விண்ணப்பங்கள் ஏற்றுக் கொள்ளப்படும். 1965 ஆவணி க. பொ. த. ப. பரீட்சையில் 100. சித்தியு வர்த்தகப் பாடங்களில் விஷேட, திறமையான சித்திகளும் பெற்றிருக்கிறார்கள் விபரங்களுக்கு, நிர்வாகி, வர்த்தகக் கல்லூரி, (ஸ்தாபிதம் 1924) பருத்தித்துறை. 1645

பி. ஏ., ஜி. ஏ. கியூ., ஜி. சி. ஈ. உயர்தர, சாதாரண தர கலை, விஞ்ஞான, வர்த்தக தமிழ்-ஆங்கில வகுப்புக்களும், சிங்களம், ஜே. எஸ். சி., பண்டித வகுப்புக்களும், காலை, மாலை நேரங்களில் நடைபெறுகின்றன. உடனே சேருங்கள். 1966-ம் ஆண்டுக்குரிய மேல்காண் வகுப்புக்கள் தை 3-ல் ஆரம்பமாகின்றன. யாழ்ப்பாண டியூட்டோரியல் கல்லூரி, கைலாசபிள்ளையார் கோவிலடி, நல்லூர், யாழ்ப்பாணம். 1641

போக்குவரத்து செய்வது மிகவும் கஷ்டமாகவிருப்பதாகத் தெரிகிறது.

வண்ணை ரூ வைத்தீஸ்வரன் பஞ்சரத் திருப்பணி நிதி



நன்கொடையை வழங்கினீர்களா வண்ணை வைத்தீஸ்வரன் பஞ்சரத்தத் திருப்பணிக்கு? இன்றேல் இன்றே நன்கொடை வழங்கி ஊக்குவித்தல் அடியார் கடமையாகும். தனுகாரி, தேர்த் திருப்பணிச்சபை, தேவஸ்தான காரியாலயம், வண்ணை வைத்தீஸ்வரன் தேவஸ்தானம், வண்ணூர்பள்ளை, யாழ்ப்பாணம்.

நியாயமான தமிழ்மொழி உபயோக மசோதாவை, ஏனைய மாகாணங்களிலுள்ள தமிழ்மக்கள், அரசாங்கத்துடன் தமிழிலும் தொடர்புகொள்ள வகைசெய்யக் கூடியதாகத் திருத்தவேண்டும் என தமிழரசுக் கட்சி கேட்டதற்கு தேசிய அரசாங்கம் அப்படிச் செய்யத் தயாரில்லை என்று திட்டவாடமாக மறுத்துவிட்டதாகவும் கூறப்படுகிறது. "அத்த" என்ற தினசரிப் பத்திரிகை புதிய விதிகள் பற்றி இம்மாதம் 29-ந்திகதி வெளியிட்ட செய்தியில் தெரிவித்திருப்பதாவது:— "இராசாங்க அமைச்சர் பார்லிமெண்டில் சமர்ப்பிக்க விரும்பும் தமிழ்மொழி (விசேஷ) மசோதா நாட்டைப்பிளவுபடுத்தும் முதல் நடவடிக்கையாக விருக்கும். இந்தமசோதா நாட்டை தமிழர் சிங்களவர் என்று இரு கூறுகளாகப் பிரிக்கிறது. "ஜனதின்" என்ற பத்திரிகை தனது 29-ந்திகதிய தலையங்க செய்தியில் தெரிவித்திருப்பதாவது:— 1956-ல் சிங்களம் மட்டும் கொண்டுவரப்பட்டது. தேசிய அரசாங்கம் இப்பொழுது தமிழுக்கு விசேஷ சலுகை கொடுத்து அதை முன்னணி மொழியாக்குவதற்கு சட்டவிதிகள் இயற்றி பாராளுமன்றத்தில் சமர்ப்பிக்கப்படவிருக்கிறது. அடுத்த மாதம் 8-ந்திகதி இவை பாராளுமன்றத்தில் சமர்ப்பிக்கப்பட்டு நிறைவேற்றப்பட்டதும் தமிழ் வடக்கு கிழக்கு மாகாணங்களில் உத்தியோகமொழியாகவும் உதவி மொழியாகவும் இருக்கின்றன. தமிழுக்கு விசேஷ சலுகை

- ★ கோவில் அபிஷேகம், திருவிழாக்கள்
 - ★ திருமண விழாக்கள்
 - ★ புதுமனைப் பிரவேசம்
 - ★ புதுமனைக்கு அத்திவாரமிடல்
- ஆகிய வைபவங்களுக்குத் தேவைப்படும் அபிஷேகத் திரவியங்கள், கஸ்தூரி, குங்குமப்பூ, கோரோசனை, புனுகு, ஜவ்வாது, விளைவு குடம், சாம்பிராணி, ஊதுபத்தி, வாசனூதிகள், பன்னீர், அத்தர், நவரத்தினம், பஞ்சலோகம் முதலிய சகல சாமான்களும் மற்றும் சந்தனம், குங்குமம், சாந்துப்பொட்டுகள் ஆகியவைகளும் தங்கள் திருத்திக்கேற்ற வகையில் மனிவாக எம்மிடம் கிடைக்கும்.
- ★ மயில் மார்க் சந்தன வில்லைகள்
 - ★ சுகந்த சந்தனப் பவுடர்
 - ★ பச்சைச் சந்தனம்
- (உடன் யந்திரத்தினால் அரைத்தது) எப்பொழுதும் பெற்றுக்கொள்ளலாம்.
- எஸ். சுப்பிரமணியம் அன் கோம்பனி**
மருந்து, மருந்துச்சரக்கு, வாசனூதிகள் இறக்குமதியாளர்களும் மொத்த சில்லறை வியாபாரிகளும் 53, காங்கேசன்துறை வீதி, "பாலநெற்றி ரா பிடிங்" பெரியகடை, யாழ்ப்பாணம். 160, செட்டியார் தெரு, போன்: 541, 7068 கொழும்பு-11

விவசாயம்

கட்டாயப்படும்

ஜி. ஸி. ஈ. (சாதாரணம்)

வகுப்புவரை ஜனவரி முதல் அமுல்

வெள்ளவத்தை, புதன் 1966-ம் ஆண்டு ஜனவரியிலிருந்து விவசாயம் பிரதம வகுப்பு தொடக்கம் ஜி. ஸி. ஈ. (சாதாரணம்) வகுப்புவரை கட்டாயப் பாடமாக போதிக்கப்படும். இதற்கான சுற்றறிக்கையை கல்வி இலாகா சகல பாடசாலைத் தலைமையாசிரியர்களுக்கும் அதிபர்களுக்கும் அனுப்பி வைத்துள்ளது. ஜி. ஸி. ஈ. உயர்தர வகுப்பிலும் விவசாயம்

போதிக்கப்படுமானாலும் அது கட்டாயப் பாடமாக போதிக்கப்பட மாட்டாது. அது விருப்பத்துக்குரிய பாடமாகும். பாடசாலைகளில் விவசாயத்தை போதிப்பதற்கு விவசாய ஆசிரியர்களை நியமிப்பதுபற்றி கல்வி இலாகா இதுவரை திட்டவாட்டமாக எதையும் செய்துமுடிக்கவில்லை எனத் தெரியவருகிறது.

போயாதினத்தில் சில சந்தேகம்

மீசாலை, புதன் "அரசாங்கம் செயல்படுத்தவிருக்கும் போயாதின விடுமுறையால் எவ்வித மாற்றங்கள் ஏற்பட இருக்கிறது என்பதை நிச்சயமாகக் கூறமுடியாமலிருக்கிறது. பிரயாணச் சீட்டு போயா சீட்டு என பொது மக்களுக்கு வழங்கப்படுமா? வாடுவி நிகழ்ச்சிகள் சனி, ஞாயிறுக் கிழமைகளில் தற்போது இருப்பது போன்று நடத்தப்படுமா? இன்னும் இப்போது சனி, ஞாயிறுக் கிழமைகளில் பொதுமக்கள் அனுபவித்து வரும் மற்ற வசதிகள் அவர்களுக்குக் கிடைக்குமா? என்ற கேள்விகள் தற்போது எழுந்துள்ளன" என்று மீசாலை தெற்கு கிராமமுன் நேற்ற்சங்க மண்டபத்தில் நடைபெற்ற வாஸிப முன்னணித் கூட்டத்தில் முன்னணியின் தலைவர் டாக்டர். எஸ். வி. மூர்த்தி குறிப்பிட்டார். அவர் மேலும் பேசுகையில், போயாதின விடுமுறையால் மக்கள் முன்னர் அனுபவித்துவந்த சௌகரியங்கள் அற்றுப்போகாது தொடர்ந்தும் கிடைக்க வேண்டும் என்றும் இதனை அரசாங்கம் பார்த்துக் கொள்ள வேண்டுமென்றும் கூறினார்.

போயாதின விடுமுறைகளில் பிரயாண சலுகை டிக்கட்டுகள் வழங்கவும் வாடுவி லியில் ஓய்வு நேரத்தில் கேட்கக் கூடிய நிகழ்ச்சிகளை ஒலிபரப்பு தாமதமின்றி நடவடிக்கை மேற்கொள்ளுமாறு பிரதம மந்திரியையும் கலாச்சார மந்திரியையும் கேட்டுக்கொள்ளும் தீர்மானம் கூட்டத்தில் நிறைவேற்றப்பட்டது.

சென்னை சைவசித்தாந்த சமாஜ மணிவிழா

யாழ்ப்பாணம், வியாழன் தென்னிந்திய சைவசித்தாந்த சமாஜத்தின் 60-ம் ஆண்டு நிறைவுவிழாவும் மகாநாடும் எதிர்வரும் டிசம்பர் 31, ஜனவரி 1, 2-ந் திகதிகளில் சிதம்பரத்தில் நடைபெற இருக்கின்றன. சைவ மகாநாடு, சைவ மங்கையர் மகாநாடு, சைவப் புலவர் மகாநாடு என்பன முறையே இந்த மூன்று தினங்களிலும் நடைபெறும்.

சமுத்திலிருந்து அகில இலங்கைச் சைவப்புலவர் சங்கத்தைச் சேர்ந்த சைவப்புலவர்கள் திரு. வ. செல்வையா, திரு. மு. திருஞான சம்பந்தப் பிள்ளை, திரு. திருஷ்ணபிள்ளை, செல்வி தங்கம்மா அப்பாக்குட்டி ஆகியோரும் சங்கப் புரவலர் திரு. இ. வைத்திவிங்கமும் இம்மகாநாட்டில் பங்குபற்றுகிறார்கள்.

தீர்மானிப்பதான முடிவு செய்யப்பட்டது.

பல்கலைக் கழக கல்வியற்றி தம்முடன் ஆலோசனை நடத்தவரும்படி மூன்று பக்க கட்டுரை அமைச்சர் அலுவலகத்திற்கு அனுப்பப்பட்டுள்ளது.

திருநெறிக் கழகத்தின் வேண்டுகோள்

கிளிநொச்சி, புதன் திருவெம்பாவைத் திருநாட்களில் (பத்து தினங்களும்) கரைச்சிப் பிரிவில் பசு மாடுகளைக் கொலை செய்தலைத் தவித்து வைக்க உதவுமாறு கிளிநொச்சி திருநெறிக் கழகம் கரைச்சிக் கிராமசபைத் தலைவருக்கு வேண்டுகோள் விடுத்துள்ளது.

சனிக்கிழமை முழுநாள் லீவு

வெள்ளவத்தை, புதன் தங்கள் ஸ்தாபனங்களைச் சேர்ந்த ஊழியருக்கு இம்மாதம் 31-ம் திகதி வெள்ளிக்கிழமை அரை நாள் லீவு வழங்குவதெனவும், ஜனவரி முதலாந்திகதி சனிக்கிழமை முழுநாள் லீவு வழங்குவதெனவும் இலங்கை முதலாளிகள் சம்மேளனம் முடிவு செய்துள்ளது.

கடற்கரையில் வாடுவி நிகழ்ச்சிகள்

மாவட்டபுரம், புதன் காங்கேசன்தறை கடற்கரையில் வாடுவிச் செய்திகள், பாட்டுகள் முதலான நிகழ்ச்சிகளை ஒலிபரப்பும் முயற்சியினை மீண்டும் பட்டினசபை ஆரம்பித்து வைத்துள்ளது. சில மாதங்களுக்கு முன்னால் நிறுத்தப்பட்ட லீவுச் சேவையை காங்கேசன்தறை பட்டினசபைத் தலைவர் திரு. கிருபாமூர்த்தி ஆரம்பித்துவைத்தார். தற்போது இசைவிழா நிகழ்ச்சிகளும் காலை 11-12 மணிக்கு நிகழ்ச்சிகளும் ஒலிபரப்பப்படுகின்றன. இசைவிழா நிகழ்ச்சிகளை ஏராளமானோர் கடற்கரையில் கேட்டு இன்புறுகின்றனர்.

உலக நடிதை ஜூலி கிறிஸ்டி

தியூயோர்க், டிச. 29 1965-ம் வருடத்தின் சிறந்த நடிக்கையாக ஜூலி கிறிஸ்டி என்ற பிரிட்டிஷ் நடிதை தியூயோர்க் திரைப்பட சங்கத்தினால் தெரிவுசெய்யப்பட்டுள்ளார். இவர் நடித்த "டாவிங்" என்ற திரைப்படம் சிறந்த திரைப்படமாகத் தெரிவுசெய்யப்பட்டது. இப்படத்தை டைரக்ட் செய்த ஜோன் ஷேலி சிங்கர் சிறந்த டைரக்டராகத் தேர்ந்தெடுக்கப்பட்டார்.

எதிர்த்து வாக்களிப்பார்

பம்பலப்பிட்டி, வியா. தமிழ்மொழி உபயோக (விசேஷ) மசோதாவில் அடங்கும் புதிய சட்டவிதிகள் ஜனப்பிரதிநிகளசபையில் கொண்டுவரப்படும் போது சமசமாஜக்கட்சியும் கம்யூனிஸ்ட்கட்சியும் (ரஷ்ய சார்பு) இதற்கு எதிராக வாக்களிப்பதெனத் தீர்மானித்துள்ளனர். சதந்திரக் கட்சித் தலைமைப்பட்டதுடன் பூர்வாங்க பேச்சுவார்த்தைகள் நடத்திய பின்னரே இவர்கள் இவ்வித முடிவு செய்துள்ளனர்.

இதுநிற்க, சதந்திரக்கட்சி, சமசமாஜக்கட்சி, கம்யூனிஸ்ட்கட்சி ஆகிய மூன்று கட்சிகளைச் சேர்ந்தவர்களும் இப்புதிய விதிகள் சமர்ப்பிக்கப்படும் சமயம் வெளிநடப்புச் செய்யவிடுக்கிறார்களெனவும் அறியப்படுகிறது.

உப-தலைவர் தெரிவு

திருகோணமலை, புதன் திருக்கோணமலை நகரசபைத்தலைவர் திரு. சி. சிவானந்தன் தலைமையில் நடைபெற்ற திருமலை நகரசபையின் டிசம்பர் மாதக்கூட்டத்தில் புதிய உபதலைவராக திரு. பூ. சித்திரவேலாயுதம் தெரிவு செய்யப்பட்டார். இவருக்கு ஐந்து வாகட்களும் இவருடன் போட்டியிட்ட திரு. சோமசுந்தரத்திற்கு 4 வாக்குகளும் கிடைத்தன.

சென்ற கூட்ட அறிக்கை பற்றிய விவாதத்தில் உறுப்பினர்கள் மத்தியில் காரசாரமான வாக்குவாதம் ஏற்பட்டது. ஒரே நேரத்தில் பல உறுப்பினர்கள் எழுந்து நின்றுபேசினர். ஒருசில கூட்டத்தில் தலைவரால் கட்டுப்படுத்த முடியாத நிலையும் ஏற்பட்டது.

திரு. நேமிநாதன் பேசுகையில் சென்ற கூட்டத்தில் நிறைவேற்றப்பட்ட சில விஷயங்கள், கூட்ட அறிக்கையில் திணிக்கப்பட்டுள்ளதாகவும் அறிக்கை சரியான முறையில் பதியப்படவில்லை என்றும் குற்றஞ்சாட்டினார். அறிக்கை பற்றிய விவாதத்தில் சில உறுப்பினர்கள் தேவையிலாதனவற்றையும் பேசுவதாக திரு. நேமிநாதன் கிளப்பிய ஒழுங்குப் பிரச்சனையை தலைவர் நிராகரித்தார். இதைத் தொடர்ந்து திரு. நேமிநாதன் தலைவர் பாரபட்சமற்ற முறையில் நடப்பதாகக் குற்றஞ்சாட்டினார்.

நெல்லியடி பட்டினசபை

உடுப்பிட்டி, புதன் "நெல்லியடி பட்டினசபையின் நிர்வாகத்தைச் சரியான முறையில் நடத்துவதற்குத் தடையாக விஷமத்தனமான காரியங்களைச் செய்துவரும் சில பட்டினசபை அங்கத்தவர்களை விராட்சி அமைச்சின் விசாரணாக்கமிஷன் உடனடியாக விசாரித்து ஆவனசெய்ய வேண்டும்" என நெல்லியடி வாஸிப முன்னணி கூட்டத்திற்குத் தலைமைவகித்த திரு. சி. கெல்லத்துரை கூறினார். திருவாளர்கள் வே. பாலசிங்கம், எஸ். காங்கேசன், தி. பிரதாசித் ஆகியோரும் பேசினர்.

பட்டினசபை நிர்வாகத்திலும் அங்கத்தவர்களிடமும் கவனமெடுக்கும்படி கோரும் மகஜர்களை உள்நூராட்சி உதவி ஆணையாளருக்கும், உள்நூராட்சி அமைச்சுக்கும் அனுப்பிவைப்பதெனத் தீர்மானிக்கப்பட்டது.

நன்றி அறிவித்தல்

பேரன்புடையீர், சென்ற 16-12-65-ல் சில பதமடைந்த கந்தர்மடம் பிரபல ஆயுள்வேத வைத்தியர் திரு. பொ. செல்வையா அவர்களின் அத்தியாயங்களின் போது தேசீக கம்தந்தும் அனுதாபச் செய்திகள் அனுப்பியும் தம்மன வேதனைகளை தெரிய யாபேர்களுக்கும் எமது கம்தந்த அனுதாபத்தைத் தெரிவித்துக் கொள்வதுடன் தனித்தனியே தேவீக்க இயலாமைக்கு பேரிதம் வருந்துகிறோம். அன்றின் ஆத்மா சாந்தியடைய எல்லாம்வல்ல இறைவனை வேண்டுகிறோம். அன்றின் குடும்பத்தார். 91/5, இந்து மகளிர் ஒழுங்கை, கந்தர்மடம், யாழ்ப்பாணம். 1665

தமிழ்மொழி விசேஷ மசோதா

இ. தொ. காங்கிரஸ் அதிருப்தி

வெள்ளவத்தை, புதன் தமிழ்மொழி (விசேஷ) மசோதாவின் கீழ் அடுத்த மாதம் 8-ம் திகதி பார்லிமெண்டில் சமர்ப்பிக்கப்படவிருக்கும் புதிய சட்டவிதிகள் சம்பந்தமாக இலங்கை தொழிலாளர்காங்கிரஸ் உயர்தர வட்டாரங்கள் பெரும் கவலை தெரிவித்துள்ளன.

இப்புதிய சட்டவிதிகள் வடக்கு, கிழக்கு மாகாணங்கள் தவிர்ந்த ஏனைய மாகாணங்களில் வதியும் தமிழர்களுக்கு குறிப்பாக மலை

நாட்டுத் தமிழருக்கு ஏமாற்றத்தை அளிப்பனவாய் உள்ளதாக காங்கிரஸில் உயர்தர அதிகாரி ஒருவர் நமது நிருபரிடம் கருத்து தெரிவித்தார்.

உபவரவு-செலவுத் திட்டம் நிறைவேற்றியது

யாழ்ப்பாணம், வியா. யாழ்ப்பாணம் மாநகரசபையின் விசேஷ பட்டினசபையின் நேற்றுமாதம் மேயர் திரு. எஸ். வி. மகாதேவா தலைமையில் நடைபெற்ற போது வரவு-செலவுத்திட்டம் கமிட்டி நிலையில் பரிசீலனை செய்யப்பட்டு சில திருத்தங்களுடன் ஏகமனதாக நிறைவேற்றப்பட்டது.

இக்கூட்டத்துக்கு சுண்டிக் குளி வட்டாரத்துக்கு புதிதாக தெரிவுசெய்யப்பட்ட திரு. அந்தோனிப்பிள்ளையும் பங்குபற்றினார். திரு. அந்தோனிப்பிள்ளை கூட்டத்தில் பங்குபற்றியதையிட்டு திரு

ஏ. ஜி. ராஜ்குரியர் ஒழுங்கு பிரச்சனை கிளப்பினார். மேயர் அதை நிராகரித்து அவர் பங்குபற்ற அனுமதித்தார். உபவரவு-செலவுத்திட்டம் ஏகமனதாக நிறைவேற்றப்பட்டது.

கொழும்புத்துறை வட்டாரம் உட்பட பன்னிரண்டு வட்டாரங்களுக்கு தண்ணீர் விநியோகம் செய்ய வட்டாரத்துக்கு தலா 2000 ரூபா விகிதம் ஒதுக்கப்பட்டது. ஒவ்வொரு வட்டாரத்துக்கு வடிகால்கள் அமைக்க தலா 2000 ரூபாவும், மின்சார அபிவிருத்திக்கு தலா 2000 ரூபாவும் ஒதுக்கப்பட்டது.

இலங்கைப் பல்கலைக் கழகம்

புதிய மாணவர் அனுமதி கட்டுப்படுத்தப்படும்

வெள்ளவத்தை, புதன் அடுத்த வருடம் இலங்கை பல்கலைக் கழகத்தில் புதிய மாணவர்களை அனுமதிப்பது பற்றி நேற்றுக்கூடிய பல்கலைக்கழகக் கவுன்சில் ஆலோசனை செய்தது. இவ்வருடம் பல்கலைக் கழகத்திலிருந்து வெளியேறும் இறுதியான மாணவர்களின் தொகைக்கு சமமான புதிய மாணவர்களையே அடுத்த வருடம் அனுமதிப்பது என இறுதியில் முடிவு செய்யப்பட்டது. இதன் பிரகாரம்

அதிகமாக கலைப்பிரிவு மாணவர்களே பாதிக்கப்படுவார்கள் என கூறப்படுகிறது. 1965-ம் வருடத்தில் 4042 மாணவர்கள் கலைப்பிரிவுக்கு அனுமதிக்கப்பட்டார்கள். புதியமுடிவின்படி 1966-ம் ஆண்டில் 1500 கலைப்பிரிவு மாணவர்களே பல்கலைக் கழகத்தில் அனுமதிபெறக் கூடியதாகவிருக்கிறது. இலங்கைப் பல்கலைக் கழகத்தின் இரண்டாவது தவணையை விஜயசேகரா கமிஷனின் முடிவுக்குப் பின்னரே

இப்பத்திரிகை சமுதாய விமர்சன ஸ்தாபனத்தாரால் யாழ்ப்பாணம் சிவன்கோவில் மலைவீதி 63-ம் இலக்கத்திலுள்ள அவர்களது அச்சகத்தில் 1965-ம் ஆண்டு டிசம்பர் மாதம் 31-ம் திகதி அச்சிடப்பட்டது.